

Baftisma da Kuma Dangantakarka da Allah

(Sashe na 1)

An dauko daga babi na 18 na littafin nan *Menene Ainihi Littafi Mai Tsarki Yake Koyarwa?* za a iya samunsa a dandalin jw.org/ha.

MANUFA: Ka bincika abin da ka yi imani da shi da kuma dalilin da ya sa ka yi hakan, kuma ka bincika abin da Littafi Mai Tsarki ya koyar don ka iya bayyana ma wasu abin da ka yi imani da shi.



YA KAMATA A YI WA KIRISTOCI BAFTISMA NE?

1 KA BINCIKA ABIN DA KA YI IMANI DA SHI

Me ya sa wasu mutane za su ce e?

Me ya sa wasu mutane za su ce a'a?

Me ka yi imani da shi?

Me ya sa ka yi imani da hakan?

2

KA BINCIKA ABIN DA LITTAFI MAI TSARKI YAKE KOYARWA

Wajibi ne a yi wa Kiristoci baftisma wato, a nitsar da su a cikin ruwa.
(Ka duba babi na 18, sakin layi na 1-4 na littafin nan *Menene Ainihi Littafi Mai Tsarki Yake Koyarwa?*)

Karanta Matta 28:19; Ayyukan Manzanni 8:35, 36.

Me yake sa mabiyar Kristi su yi baftisma?

Karanta Zabura 40:7, 8.

Yaya ya kamata wanda yake so ya yi baftisma ya dauki yin nufin Allah?



Mutum mai hikima yakan yi lissafi da kyau don ya san abin da gina gida ya kunsu kafin ya soma. Haka ma kafin a yi wa mutum baftisma, wajibi ne ya yi nazarin Littafi Mai Tsarki da kyau don ya fahimci abin da Allah yake bukata a gare shi.—Luka 14:27-30

Ya kamata mu san Allah da kyau kuma mu kasance da bangaskiya kafin a yi mana baftisma.

(Ka duba babi na 18, sakin layi na 5-7 na littafin nan *Menene Ainihi Littafi Mai Tsarki Yake Koyarwa?*)

Karanta Ibraniyawa 5:12.

Me da me kake bukatar ka sani a cikin Littafi Mai Tsarki kafin a yi maka baftisma?

Karanta Ayyukan Manzanni 4:12; 2 Timotawus 3:16, 17; da Ibraniyawa 11:6.

Idan kana so ka ci gaba da bauta wa Allah bayan ka yi baftisma, me ya kamata ka yi imani da shi?

Me ya kamata ka yi don ka dafa sanin Allah kuma ka farfafa bangaskiyarka? Ka ba da misalai.

3

KA BAYYANA ABIN DA KA YI IMANI DA SHI

IDAN WANI YA CE . . .

Idan aka yi wa jariri baftisma, Allah zai shafe zunuban jaririn gaba ɗaya.

ZA KA IYA CE . . .

Mutane da yawa za su yarda da hakan. Amma, ban yarda da hakan ba domin . . .

Wane nassi ne za ka iya karanta wa mutumin?

Bisa ga ra'ayin mutumin, ta yaya za ka bayyana wannan nassin?

IDAN WANI YA CE . . .

Muddin ka karɓi Yesu a matsayin Mai cetonka, ka cancanci a yi maka baftisma.

ZA KA IYA CE . . .

Babu shakka, wajibi ne mu yi imani da Yesu. Amma na san cewa ba shi ne iyakar abin da mutum yake bukata ya yi kafin a yi masa baftisma ba domin . . .

Wane nassi ne za ka iya karanta wa mutumin?

Bisa ga ra'ayin mutumin, ta yaya za ka bayyana wannan nassin?
